

**డ్రంక్ అండ్ డ్రైవ్ కేసులో కోర్టుకు రమ్మనందుకు పోలీసు వారి విధులకు ఆటంకం**

**కల్పించిన కేసులో నిందితునకు జరిమానా విధించిన న్యాయస్థానం**

విజయవాడ నగర పోలీస్ కమీషనరేట్‌లోని టూటాన్ పోలీస్ స్టేషన్‌లో నమోదైన క్రెం.నెం.134/2019 సెక్షన్ 353, 290, 506 ఐ.పి.సి కేసులో నిందితుడైన విజయవాడ, చిట్టినగర్‌కు చెందిన మనమల ఏడుకొండలు(34)పై ది.14.10.2019న చీఫ్ మెట్రోపాలిటన్ మెజిస్ట్రేట్ కోర్టులో నేరం ఒప్పుకున్నందున నిందితునకు రూ.500/- జరిమానా విధిస్తూ న్యాయస్థానం తీర్పునివ్వడం జరిగింది.

ఈ కేసుకు సంబంధించి విజయవాడ, టూటాన్ పోలీస్ స్టేషన్‌లో విధులు నిర్వహిస్తున్న వి.ప్రతాప్ కుమార్, పి.సి-2399, పి.చంద్రశేఖర్, హెచ్.జి-135లు ది.14.03.2019న సాయంత్రం 7.00 గంటల సమయంలో టూటాన్ పోలీస్ స్టేషన్‌లో ది.24.07.2018 నుండి పెండింగ్‌లో ఉన్నటువంటి డ్రంక్ అండ్ డ్రైవ్ కేసులోని పై ముద్దయి వద్దకు వెళ్ళి, తనపై ఉన్నటువంటి డ్రంక్ అండ్ డ్రైవ్ కేసు గురించి కోర్టుకు హాజరు కావాలని తెలియపరచగా, నిందితుడు ఏ కోర్టుకు రాను, మీరు ఎలా తీసుకుని వెళ్ళతారో చూస్తాను అని ప్రతాప్ కుమార్ మరియు చంద్రశేఖర్‌లపై దౌర్జన్యం చేసి వారిని త్రోచి పారిపోవడం జరిగింది.

ఈ నేపథ్యంలో జరిగిన సంఘటనపై టూటాన్ పోలీస్ స్టేషన్ ఇచ్చిన ఫిర్యాదు మేరకు ఎస్.ఐ ఎ.సుబ్రహ్మణ్యం గారు కేసు నమోదు చేసి, దర్యాప్తులో భాగంగా నిందితుడైన విజయవాడ, చిట్టినగర్‌కు చెందిన మనమల ఏడుకొండలు(34)ను ది.20.04.2019న అరెస్ట్ చేయడం జరిగింది.

పై కేసుకు సంబంధించి నిందితుడైన విజయవాడ, చిట్టినగర్‌కు చెందిన మనమల ఏడుకొండలు(34), కోర్టులో నేరం ఒప్పుకున్నందున చీఫ్ మెట్రోపాలిటన్ మెజిస్ట్రేట్ కోర్టు ఇంఛార్జ్ జడ్జి శ్రీ బి.బాల కోటేశ్వరరావు గారు, ఈ రోజు అనగా ది.14.10.2019న నిందితునకు రూ.500/- జరిమానా విధిస్తూ న్యాయస్థానం తీర్పునివ్వడం జరిగింది.

---XX---